

**Il-Hamis 4 ta' Lulju 2013**

57. Jilqa' l-inizjattivi reċenti tal-Kummissjoni, iżda jenfasizza l-bżonn ta' ikkompletar ta' qafas regolatorju għall-infurzar tad-drittijiet tal-awtur fl-ambjent diġitali, li għandu jkun imfassal abbażi ta' rekwiżiti attwali, sabiex inkunu nistgħu nikkonkludu ftehimiet mal-imsieħba kummerċjali tagħna abbażi ta' leġiżlazzjoni Ewropea moderna;

58. Jinnota li l-kummerċ elettroniku żviluppa barra l-oqfsa regolatorji tradizzjonali u standard tal-kummerċ; jishaq fuq kemm hu importanti li jkun hemm kooperazzjoni internazzjonali akbar fl-Organizzazzjoni Dinjija tal-Kummerċ (WTO) u fl-Organizzazzjoni Dinjija tal-Proprietà Intelletwali (WIPO) biex jithares is-suq diġitali globali u jiġi żgurat l-iżvilupp tiegħu. jittlob li fid-WTO jsiru reviżjoni u aġġornament tal-Ftehim dwar it-Teknoloġija tal-Infommazzjoni (ITA) li hemm fis-seħħ attwalment u li l-UE tesplora l-possibilitajiet ta' Ftehim dwar Ekonomija Diġitali Internazzjonali (FEDI);

59. Iqis li r-restrizzjoni tal-aċċess tan-negozji tal-UE għas-swieq diġitali u l-konsumaturi online permezz, fost affarijiet oħra, ta' ċensura statali tal-massa jew aċċess ristrett għas-suq għall-fornituri Ewropej tas-servizzi online f'pajjiżi terzi tikkostitwixxi ostakolu għall-kummerċ; jistieden lill-Kummissjoni u lill-Kunsill jinkludu mekkanizmu ta' salvagwardja fil-ftehimiet kummerċjali kollha tal-futur, u speċjalment dawk li jkun fihom dispożizzjonijiet li jaffettwaw is-servizzi onlajn u l-komunitajiet ta' utenti onlajn li jaqsmu l-informazzjoni, bil-għan li jiġi żgurat li l-kumpaniji tal-ICT tal-UE ma jkunux meħtieġa minn partijiet terzi li jirrestringu l-aċċess għall-websajts, inehhu kontenut mahluq mill-utent jew jipprovdu taġġirif personali b'modi li jikkontravjenu d-drittijiet u l-libertajiet fundamentali; jistieden barra minn hekk lill-Kunsill u lill-Kummissjoni jiżviluppaw strateġija biex tisfida l-miżuri mehuda minn pajjiżi terzi li jirrestringu l-aċċess tal-kumpaniji tal-UE għas-swieq onlajn globali;

o

o o

60. Jagħti struzzjonijiet lill-President tiegħu biex jgħaddi din ir-riżoluzzjoni lill-Kunsill u lill-Kummissjoni.

P7\_TA(2013)0328

## **L-impatt tal-krizi fuq l-aċċess għall-kura tal-gruppi vulnerabbli**

**Riżoluzzjoni tal-Parlament Ewropew tal-4 ta' Lulju 2013 dwar l-impatt tal-krizi fuq l-aċċess għall-kura tal-gruppi vulnerabbli (2013/2044(INI))**

(2016/C 075/20)

*Il-Parlament Ewropew,*

- wara li kkunsidra t-Trattat dwar l-Unjoni Ewropea, b'mod partikolari l-Artikolu 3(3) tiegħu, u t-Trattat dwar il-Funzjonament tal-Unjoni Ewropea, b'mod partikolari l-Artikoli 9, 151, 153 u 168 tiegħu,
- wara li kkunsidra l-Karta tad-Drittijiet Fundamentali tal-Unjoni Ewropea, b'mod partikolari l-Artikoli 1, 21, 23, 24, 25, 34 u 35 tagħha,
- wara li kkunsidra l-Karta Soċjali Ewropea riveduta, b'mod partikolari l-Artikolu 30 (dwar id-dritt għall-protezzjoni kontra l-faqar u l-eskluzjoni soċjali) u l-Artikolu 16 tagħha (dwar id-dritt tal-familja għal protezzjoni soċjali, legali u ekonomika),
- wara li kkunsidra l-Konvenzjoni Ewropea dwar id-Drittijiet tal-Bniedem,
- wara li kkunsidra l-Konvenzjoni tan-Nazzjonijiet Uniti dwar id-Drittijiet tal-Persuni b'Diżabilità,
- wara li kkunsidra l-Konvenzjoni tan-Nazzjonijiet Uniti dwar id-Drittijiet tat-Tfal,

## Il-Ħamis 4 ta' Lulju 2013

- wara li kkunsidra d-Direttiva tal-Kunsill 2000/43/KE tad-29 ta' Ġunju 2000 li timplimenta l-principju tat-trattament ugwali bejn il-persuni irrispettivament mill-orijini tar-razza jew etniċità <sup>(1)</sup>,
- wara li kkunsidra r-Regolament (KE) Nru 1081/2006 tal-Parlament Ewropew u tal-Kunsill tal-5 ta' Lulju 2006 dwar il-Fond Soċjali Ewropew u li jhassar ir-Regolament (KE) Nru 1784/1999 <sup>(2)</sup>,
- wara li kkunsidra l-proposta tal-Kummissjoni tas-6 ta' Ottubru 2011 għal regolament dwar il-Fond Soċjali Ewropew u li jhassar ir-Regolament (KE) Nru 1081/2006 (COM(2011)0607),
- wara li kkunsidra l-Komunikazzjoni mill-Kummissjoni bit-titolu "Is-Solidarjetà fis-Saħħa: It-Tnaqqis tal-Inugwaljanzi fis-Settur tas-Saħħa fl-UE" (COM(2009)0567),
- wara li kkunsidra l-Komunikazzjoni tal-Kummissjoni bit-titolu "Ewropa 2020: Strategija għal tkabbir intelliġenti, sostenibbli u inklussiv" (COM(2010)2020),
- wara li kkunsidra l-komunikazzjoni tal-Kummissjoni bit-titolu "Strategija Ewropea tad-Dizabilità 2010-2020: Impenn mill-Ġdid għal Ewropa Minghajr Ostakoli" (COM(2010)0636),
- wara li kkunsidra l-Komunikazzjoni tal-Kummissjoni bit-titolu "Il-Pjattaforma Ewropea kontra l-Faqar u l-Esklużjoni Soċjali: Qafas Ewropew għall-Koeżjoni soċjali u territorjali" (COM(2010)0758),
- wara li kkunsidra l-komunikazzjoni tal-Kummissjoni bit-titolu "Qafas tal-UE għall-Istrategiji Nazzjonali għall-Integrazzjoni tar-Roma fl-2020" (COM(2011)0173),
- wara li kkunsidra l-komunikazzjoni mill-Kummissjoni "Il-Progress tal-Pjan Strategiku tal-Implimentazzjoni tas-Shubija Ewropea għall-Innovazzjoni dwar it-Tixjih Attiv u b'Saħħtu" (COM(2012)0083),
- wara li kkunsidra r-rapport tal-Kummissjoni intitolat "Żviluppi fl-Impjeg u Soċjali fl-Ewropa 2012",
- wara li kkunsidra r-riżoluzzjoni tiegħu tad-9 ta' Ottubru 2008 dwar il-promozzjoni tal-inkluzjoni soċjali u l-għieda kontra l-faqar, inkluz il-faqar fost it-tfal, fl-UE <sup>(3)</sup>,
- wara li kkunsidra r-riżoluzzjoni tiegħu tas-6 ta' Mejju 2009 dwar l-inkluzjoni attiva tan-nies esklużi mis-suq tax-xogħol <sup>(4)</sup>,
- wara li kkunsidra r-riżoluzzjoni tiegħu tad-19 ta' Frar 2009 dwar l-Ekonomija Soċjali <sup>(5)</sup>,
- wara li kkunsidra r-riżoluzzjoni tiegħu tal-16 ta' Ġunju 2010 dwar l-UE 2020 <sup>(6)</sup>,
- wara li kkunsidra r-riżoluzzjoni tiegħu tas-17 ta' Ġunju 2010 dwar aspetti rigward il-generu fil-kuntest tar-reċessjoni ekonomika u l-kriżi finanzjarja <sup>(7)</sup>,
- wara li kkunsidra r-riżoluzzjoni tiegħu tas-6 ta' Lulju 2010 dwar il-promozzjoni tal-aċċess taż-żgħażaġh għas-suq tax-xogħol, it-tisħih tal-istejnt ta' min jitharreg, tal-internship u l-apprendistat <sup>(8)</sup>,
- wara li kkunsidra r-riżoluzzjoni tiegħu tas-20 ta' Ottubru 2010 dwar il-kriżi finanzjarja, ekonomika u soċjali: rakkomandazzjonijiet dwar il-miżuri u l-inizjattivi li għandhom jittiehdu (rapport ta' nofs il-perjodu) <sup>(9)</sup>,

<sup>(1)</sup> ĠU L 180, 19.7.2000, p. 22.

<sup>(2)</sup> ĠU L 210, 31.7.2006, p. 12.

<sup>(3)</sup> ĠU C 9 E, 15.1.2010, p. 11.

<sup>(4)</sup> ĠU C 212 E, 5.8.2010, p. 23.

<sup>(5)</sup> ĠU C 76 E, 25.3.2013, p. 16.

<sup>(6)</sup> ĠU C 236 E, 12.8.2011, p. 57.

<sup>(7)</sup> ĠU C 236 E, 12.8.2011, p. 79.

<sup>(8)</sup> ĠU C 351 E, 2.12.2011, p. 29.

<sup>(9)</sup> ĠU C 70 E, 8.3.2012, p. 19.

**Il-Ħamis 4 ta' Lulju 2013**

- wara li kkunsidra r-riżoluzzjoni tiegħu tas-7 ta' Lulju 2011 dwar skema tat-tqassim ta' ikel lill-persuni l-aktar imċaħħda fl-Unjoni <sup>(1)</sup>,
- wara li kkunsidra r-riżoluzzjoni tiegħu tad-9 ta' Marzu 2011 dwar l-istrategġija tal-UE dwar l-inkluzjoni tar-Roma <sup>(2)</sup>,
- wara li kkunsidra r-riżoluzzjoni tiegħu tat-8 ta' Marzu 2011 dwar it-tnaqqis tal-inugwaljanzi fis-settur tas-saħħa fl-UE <sup>(3)</sup>,
- wara li kkunsidra r-riżoluzzjoni tiegħu tal-14 ta' Settembru 2011 dwar l-Istrategġija tal-UE għal Persuni Mingħajr Dar <sup>(4)</sup>,
- wara li kkunsidra r-Riżoluzzjoni tiegħu tal-25 ta' Ottubru 2011 dwar il-Mobilità u l-Inkluzjoni ta' persuni b'dizabilità u l-Istrategġija Ewropea dwar id-Dizabilità 2010-2020 <sup>(5)</sup>,
- wara li kkunsidra r-riżoluzzjoni tiegħu tal-7 ta' Frar 2013 dwar is-Semestru Ewropew għall-Koordinazzjoni tal-Politika Ekonomika, Aspetti Soċjali u tal-Impjieġ fl-Istharrig Annwali dwar it-Tkabir 2013 <sup>(6)</sup>
- wara li kkunsidra d-dikjarazzjonijiet tiegħu tat-22 ta' April 2008 dwar l-eliminazzjoni tal-problema ta' persuni mingħajr dar <sup>(7)</sup> u tas-16 ta' Diċembru 2010 dwar Strategġija tal-UE għall-persuni bla dar <sup>(8)</sup>,
- wara li kkunsidra r-rapporti tal-2011 tal-Aġenzija tal-Unjoni Ewropea għad-Drittijiet Fundamentali “Migrants in an irregular situation: access to healthcare in 10 European Union Member States” (Migranti f'sitwazzjoni irregolari: access għas-servizzi tas-saħħa f'10 Stati Membri Ewropej) <sup>(9)</sup> u “Fundamental rights of migrants in an irregular situation in the European Union” (Drittijiet fundamentali tal-migranti f'qaghda irregolari fl-Unjoni Ewropea),
- wara li kkunsidra t-tielet rapport tal-Kumitat tal-Protezzjoni Soċjali ta' Marzu 2012 bit-titolu “The social impact of the economic crisis and ongoing fiscal consolidation” (L-impatt soċjali tal-kriżi ekonomika u konsolidament fiskali kontinwu),
- wara li kkunsidra r-Rapport ta' Doctors of the World bit-titolu “Access to health care for vulnerable groups in the European Union in 2012” (Access għall-Kura tas-Saħħa għal Gruppi Vulnerabbli fl-Unjoni Ewropea fl-2012),
- wara li kkunsidra r-rapport tal-Eurofound dwar “Third European Quality of Life Survey – Quality of life in Europe: Impacts of the crisis” (It-Tielet Stharrig Ewropew dwar il-Kwalità tal-Ħajja – Kwalità tal-Ħajja fl-Ewropa: Impatti tal-kriżijiet) <sup>(10)</sup>,
- wara li kkunsidra r-rapport tal-Eurofound dwar “Household debt advisory services in the European Union” (Servizzi ta' konsulenza dwar id-dejn tal-familji fl-Unjoni Ewropea) <sup>(11)</sup>,
- wara li kkunsidra r-Rapport tal-Eurofound, “Living conditions of the Roma: Substandard housing and health” (Il-kundizzjonijiet ta' għajxien tar-Roma: livell baxx ta' akkomodazzjoni u saħħa) <sup>(12)</sup>,
- wara li kkunsidra r-Rapport tal-Eurofound, “Active inclusion of young people with disabilities or health problems” (Inkluzjoni attiva taż-żgħażaġh b'dizabilità jew problemi tas-saħħa) <sup>(13)</sup>,
- wara li kkunsidra r-Rapport tal-OECD bit-titolu “Health at a glance – Europe 2012” (Is-Saħħa mal-Ewwel Daqqa t'Għajn – Ewropa 2012),

<sup>(1)</sup> ĠU C 33 E, 5.2.2013, p. 188.

<sup>(2)</sup> ĠU C 199 E, 7.7.2012, p. 112.

<sup>(3)</sup> ĠU C 199 E, 7.7.2012, p. 25.

<sup>(4)</sup> ĠU C 51 E, 22.2.2013, p. 101.

<sup>(5)</sup> ĠU C 131 E, 8.5.2013, p. 9.

<sup>(6)</sup> Testi adottati, P7\_TA(2013)0053.

<sup>(7)</sup> ĠU C 259 E, 29.10.2009, p. 19.

<sup>(8)</sup> ĠU C 169 E, 15.6.2012, p. 139.

<sup>(9)</sup> FRA “Migrants in an irregular situation: access to healthcare in 10 European Union Member States”, Ottubru 2011 – <http://fra.europa.eu/en/publication/2012/migrants-irregular-situation-access-healthcare-10-european-union-member-states>

<sup>(10)</sup> Eurofound (2012), Third European Quality of Life Survey – Quality of life in Europe: Impacts of the crisis, l-Uffiċċju tal-Pubblikazzjonijiet tal-Unjoni Ewropea, il-Lussemburgu – <http://www.eurofound.europa.eu/publications/htmlfiles/ef1264.htm>

<sup>(11)</sup> Eurofound (2012) Household debt advisory services in the European Union, l-Uffiċċju tal-Pubblikazzjonijiet tal-Unjoni Ewropea, il-Lussemburgu (<http://www.eurofound.europa.eu/publications/htmlfiles/ef1189.htm>).

<sup>(12)</sup> Eurofound (2012), Living conditions of the Roma: Substandard housing and health, l-Uffiċċju tal-Pubblikazzjonijiet tal-Unjoni Ewropea, il-Lussemburgu (<http://www.eurofound.europa.eu/pubdocs/2012/02/en/1/EF1202EN.pdf>).

<sup>(13)</sup> Eurofound (2012) Active inclusion of young people with disabilities or health problems, l-Uffiċċju tal-Pubblikazzjonijiet tal-Unjoni Ewropea, il-Lussemburgu (<http://www.eurofound.europa.eu/areas/socialcohesion/illnessdisabilityyoung.htm>).

## Il-Hamis 4 ta' Lulju 2013

- wara li kkunsidra l-pubblikazzjoni tal-ILO bit-titolu “Social security for all – Addressing inequities in access to health care for vulnerable groups in countries of Europe and Central Asia” (Sigurtà Soċjali għal Kulhadd – Nindirizzaw l-Inugwaljanzi fl-Aċċess għall-Kura tas-Sahha għal Grupp Vulnerabbli f'Pajjiżi tal-Ewropa u tal-Asja Ċentrali),
  - wara li kkunsidra l-Artikolu 48 tar-Regoli ta' Proċedura tiegħu,
  - wara li kkunsidra r-rapport tal-Kumitat għall-Impjiegi u l-Affarijiet Soċjali u l-opinjoni tal-Kumitat għad-Drittijiet tan-Nisa u l-Ugwaljanza bejn is-Sessi (A7-0221/2013),
- A. billi l-bnedmin kollha jitwieldu liberi, b'dinjità u drittijiet indaqs, u hija r-responsabilità tal-Istati Membri li jipprovmovu u jggarantixxu dawn id-drittijiet permezz tal-kostituzzjonijiet tagħhom u tas-sistemi tas-sahha pubblika tagħhom; billi l-inugwaljanzi tal-generu fl-aċċess għall-kura tas-sahha u għall-indikaturi tas-sahha jeżistu fl-UE kollha;
- B. billi l-valuri fundamentali tal-UE jridu jkunu rrispettati anke f'sitwazzjoni ta' krizi u l-aċċess għall-kura, l-kura tas-sahha u l-ghajnuna soċjali għandu jitqies dritt fundamentali għal kulhadd fl-UE; billi għall-kuntrarju, tnaqqsu s-servizzi tas-sahha, tal-kura u dawk soċjali fil-maġġoranza tal-Istati Membri u dan kien ikkawżat mill-implimentazzjoni tal-politiki ta' awterità, u b'hekk kienu ta' tfixkil għall-aċċess universali u l-kwalità tas-servizzi.
- C. billi s-sistemi tal-kura tas-sahha fl-UE qed jaffaċċjaw sfidi sinifikanti u dawn jinkludu l-krizi persistenti tad-dejn sovrani fiż-żona tal-euro u l-persjoni riżultanti fuq il-finanzi pubbliċi, popolazzjoni li qed tixjeh, in-natura li qed tinbidel tas-servizzi tas-sahha u ż-żieda fl-ispejjeż tas-sahha li jindikaw b'mod ċar il-bżonn urġenti għal riforma;
- D. billi l-UE għandha l-aktar sistema ta' protezzjoni soċjali avvanzata fid-dinja, bl-oghla kontribuzzjonijiet għall-benefiċċji soċjali għaċ-ċittadini; jenfasizza li ż-żamma u l-iżvilupp ulterjuri tal-mudell soċjali Ewropew jehtieg li jkunu prijorità politika;
- E. billi l-Organizzazzjoni Dinjija tas-Sahha tinnota fil-Karta ta' Tallinn li s-sahha hija fattur ewlieni li jikkontribwixxi għall-iżvilupp ekonomiku u l-prosperità;
- F. billi l-inugwaljanza qed tikber f'numru ta' Stati Membri peress li dawk l-aktar foqra u l-aktar fil-bżonn f'dawk l-istati qed isiru aktar foqra; billi fl-2011, madwar 24,2 % tal-popolazzjoni tal-UE kienet tinsab frisklju ta' faqar jew esklużjoni; billi, barra minn hekk, abbażi ta' dak li ddikjaraw dawk b'introjtu baxx, is-sahha tagħhom marret għall-ghar, b'differenza dejjem akbar fis-sahha meta mqabbla mal-25 % tal-popolazzjoni bl-oghla introjtu;
- G. billi r-rati ta' qgħad fuq perjodu twil qed jikbru, li qed ihallu hafna ċittadini mingħajr kopertura tal-assikurazzjoni, u b'hekk qed jillimitaw l-aċċess tagħhom għas-servizzi tas-sahha,
- H. billi l-gruppi l-aktar vulnerabbli qed jintlaqtu sproporzjonalment fil-krizi kurrenti inkwantu huwa jsofru l-impatt doppju ta' telf ta' introjtu u ta' tnaqqis fis-servizzi tal-kura;
- I. billi l-foqra kroniċi, li ta' spiss huma persuni li ilhom qiegħda għal żmien twil jew impjegati b'salarju baxx, persuni single li jgħixu waħedhom ma' tfal li m'għandhomx impjeg jew li jaħdmu għal fteit sigħat u anzjani fl-Ewropa ċentrali u tal-Lvant huma identifikati b'mod konsistenti bħala l-aktar vulnerabbli;
- J. billi l-istudji l-aktar riċenti jikkonfermaw id-deher ta' grupp ġdid ta' nies vulnerabbli, li qabel kienu relattivament benestanti, imma issa jinsabu fil-bżonn minhabba l-livelli ta' dejn personali: il-persuni fil-grupp 'foqra godda' jaf ma jkunux jistgħu jlahhqu mal-hajja, u jibdedw ma jhallsux il-kontijiet u l-pagamenti relatati mad-dejn jew ma jkunux jistgħu jhallsu aktar għal servizzi tal-kura meħtieġa u jibdedw jibzghu li se jkollhom jitlequ mill-akkomodazzjoni tagħhom;
- K. billi s-servizzi pubbliċi għandhom rwol importanti – li huma ta' proprjetà pubblika u ta' ġestjoni pubblika, b'involverment demokratiku tal-utenti tagħhom – foqma essenzjali għall-benessri, inklużi s-sahha, l-edukazzjoni, il-ġustizzja, l-ilma, l-akkomodazzjoni, it-trasport, u l-kura tat-tfal u tal-anzjani;
- L. billi l-frammentazzjoni tas-sistemi tal-kura tas-sahha jistgħu jwasslu għas-sitwazzjoni fejn hafna pazjenti ma jirċevux kura medika neċessarja filwaqt li oħrajn jirċievu kura li taf ma tkunx neċessarja jew anki taf tkun dannuża;

**Il-Hamis 4 ta' Lulju 2013**

- M. billi l-kriżi ziedet ir-riskju ta' esklużjoni fit-tul mis-suq tax-xogħol partikolarment għaż-żgħażaġh, li huma l-aktar vulnerabbli għall-konsegwenzi tagħha fir-rigward tal-partecipazzjoni futura fix-xogħol u d-dhul;
- N. billi aktar u aktar persuni fl-UE qed jibqgħu jahdmu wara l-età tal-irtirar statutorja, parti minhabba l-bżonn finanzjarju, fid-dawl tal-fatt tal-persjoni fuq is-sorsi oħra ta' dhul tal-familji wara l-irtirar;
- O. billi l-ispejjeż tas-servizzi għall-utenti tas-servizz qed jogħlew f'ċerti Stati Membri, li jfisser li hafna nies m'għadhomx jistgħu jaffordjaw livell ta' servizz adegwat biex jissodisfaw il-bżonnijiet definiti tagħhom, u dan jirriżulta f'nuqqas ta' indipendenza, f'aktar stress fiċ-ċirkustanzi domestiċi jew tal-impjeg tagħhom jew potenzjalment f'effetti ta' hsara fuq saħħithom li jwasslu għall-esklużjoni soċjali tagħhom;
- P. billi s-sistemi tal-kura tas-saħħa jistgħu (mhux b'mod intenzjonat) johlqu ostakli għall-aċċess għall-kura tas-saħħa jew jipprovdu kura tas-saħħa ta' kwalità differenti lil persuni li jaqsmu bejniethom aktar minn karatteristika protetta wahda, bhas-sess, l-età jew is-shubija ma' grupp ta' minoranza;
- Q. billi qed isir tibdil f'ċerti sistemi ta' sigurtà soċjali biex jitneħħa jew jiġi limitat l-aċċess għall-kura tas-saħħa għal ċerti gruppi, u għar-rimbors għal ċerti trattamenti u mediċini<sup>(1)</sup>, u dan qed johlqu riskji addizzjonali għas-saħħa personali u pubblika kif ukoll għas-sostenibilità fit-tul ta' dawn is-sistemi;
- R. billi huwa smat li l-maġġoranza tal-kura fl-UE qiegħda attwalment tiġi provduta minn nies li jieħdu hsieb haddieħor b'mod informali u minghajr hlas; billi dan ir-riżors enormi jinsab mhedded minhabba numru ta' żviluppi demografici kif ukoll il-piż dejjem jizdied tal-kura;
- S. billi d-dritt għal għadd ta' servizzi ta' appoġġ fid-djar, residenzjali jew ibbażati fuq il-komunità, inkluza l-assistenza personali, huwa stabbilit fl-Artikolu 19 u l-Artikolu 26 tal-Konvenzjoni tan-NU dwar id-drittijiet tal-persuni b'diżabilità;
- T. billi r-raġunijiet li jwasslu biex it-tfal jingħataw arrangamenti tal-kura alternattivi huma kumplessi u multidimensjonali imma ta' spiss jidhru direttament jew indirettament relatati mal-faqar u l-esklużjoni soċjali;
- U. billi nuqqas ta' informazzjoni preċiża u aċċessibbli jista' jikkontribwixxi għall-fatt li gruppi vulnerabbli li ma jkunux jistgħu jaċċedu l-kura neċessarja li huma intitolati għaliha;
- V. billi r-rapporti jikkonstataw id-diffikultajiet dejjem akbar li qed jaffrontaw xi ċittadini tal-UE u oħrajn li huma intitolati għad-dritt ta' kura f'sitwazzjoni transkonfinali li jaċċedu għal dan id-dritt;
- W. billi l-problemi tad-demografija medika (livelli baxxi fl-ġhoti tal-kura f'ċerti żoni ġeografici) f'numru ta' Stati membri jagħmluha aktar iebes għall-gruppi vulnerabbli biex jaċċedu għall-kura;
- X. billi rapporti ta' zieda ta' diviżjoni soċjali u aggressività, li qed iwasslu f'attakki verbali u fiżiċi kontra l-minoritajiet u persuni qegħdin jizdiedu; billi tali incidenti għandhom jiġu rapportati fid-dettall;
- Y. billi f'xi Stati Membri rigressjoni fil-politika fir-rigward tal-persuni b'diżabilità, diffikultà fit-tagħlim jew mard psikjatriku qed twassal għal ċaqliq lil hinn minn approċċ ibbażat fuq drittijiet ta' inkluzjoni li jfittex l-inkluzjoni shiha fil-komunità lejn approċċ aktar istituzzjonali u li johlqu is-segregazzjoni tal-passat;
- Z. jishaq fuq il-potenzjal ta' hafna impjegji tas-settur tal-kura tas-saħħa u dik soċjali fl-UE kollha;

(<sup>1</sup>) Ara per eżempju l-Artikolu 5 tad-Digriet Reali Spanjol Nru.16/2012, tal-20 ta' April 2012, li dahal fis-seħħ fit-28 ta' Diċembru 2012. Disponibbli fuq: [http://noticias.juridicas.com/base\\_datos/Admin/rd116-2012.html#a5](http://noticias.juridicas.com/base_datos/Admin/rd116-2012.html#a5).

## Il-Ħamis 4 ta' Lulju 2013

- AA. billi hafna impjegji fis-settur tal-kura tas-saħħa u s-settur tal-assistenza f'ċerti Stati Membri joffru remunerazzjoni baxxa, ta' spiss ma joffrux kuntratti formali u d-drittijiet ta' xogħol bażiċi oħra u mhumiex attraenti minhabba r-riskju għoli ta' stress fiżiku u emozzjonali, it-treddida ta' eżawriment, u nuqqas ta' opportunitajiet ta' żvilupp fil-karriera; billi s-settur joffri ftit taħriġ u, barra minn hekk, l-impjegati tiegħu huma b'mod predominanti anzjani, nisa u haddiema migranti; billi l-kura fl-UE hija ta' spiss provduta minn nies li jiehdu hsieb haddiehor b'mod informali mingħajr hlas, li huma stess jistgħu jitqiesu grupp vulnerabbli minhabba l-persjonijiet dejjem akbar sabiex jipprovdu livelli ta' kura aktar sofistikati u tekniċi; billi numru ta' Stati Membri huma neqsin minn servizz ta' kura ta' kwalità, disponibbli għal kulhadd, indipendenti mid-dhul;
- AB. billi t-tranzizzjoni minn forom ta' kura istituzzjonali għal forom ta' kura bbażati fuq il-komunità teħtieġ żieda fl-appoġġ relatat mal-akkomodazzjoni sabiex il-persuni vulnerabbli jkunu jistgħu jgħixu b'mod indipendenti;
- AC. billi ż-żgħażaġh li jitolqu mill-ambjent ta' kura residenzjali għal hajja indipendenti huma partikularment esposti għal faqar u esklużjoni soċjali;
- AD. billi numru dejjem jikber ta' anzjani jrid jiġi klassifikat bħala vulnerabbli;
- AE. billi ċittadini tal-UE f'qar li huma ċittadini ta' Stati Membri oħrajn u ċittadini ta' pajjiżi terzi koperti mis-sistema tas-sigurtà soċjali ta' Stat Membru iehor jistgħu jesperjenzaw ukoll diffikultajiet kbar biex jaċċedu l-kura;
- AF. billi kull persuna hija intitolata għal standard tal-ghajxien li tippermetti lilha u lil qrabatha li jgawdu minn saħħa u benessri;
- AG. billi importanti li jiġi enfasizzat is-sinifikat tas-soċjetà ċivili u l-organizzazzjonijiet tagħha, li għandhom rwol vitali li jgħinu lil gruppi esklużi;
- AH. billi l-harsien tas-saħħa għandu effetti importanti fuq il-kwalità, it-tul u d-dinjità tal-hajja tal-bniedem;
- AI. billi madwar 10 % tat-trabi li jitwiieldu fl-UE f'sena partikolari jitwiieldu prematuri (qabel is-37 ġimgħa tqala), u billi l-ommijiet ta' trabi prematuri sikwit ma jkollhomx aċċess għal servizzi tas-saħħa meħtieġa tal-istandard rekwiżit, u dan huwa fatt li jinħass saħansitra aktar f'termini tal-bilanċ bejn ix-xogħol u l-hajja;
- AJ. billi l-faqar, l-edukazzjoni inadegwata u livell aktar baxx ta' integrazzjoni soċjali jirriżultaw f'livell ta' saħħa baxx; billi l-ostakoli ewlenin għall-kura tas-saħħa ta' gruppi vulnerabbli huma n-nuqqas ta' għarfien u ta' komprensjoni tas-sistema tas-saħħa, il-problemi amministrattivi, in-nuqqas ta' għarfien dwar il-prevenzjoni tal-mard, u n-nuqqas ta' aċċess fiżiku għas-servizzi;
1. Jistieden lill-Kummissjoni titlob lill-Istati Membri jipprovdu informazzjoni dwar il-miżuri ta' awsterità li qed jiġu implimentati u jwettqu valutazzjonijiet tal-impatt soċjali tal-miżuri ta' awsterità u jinkludu rakkomandazzjonijiet li jitrattaw l-impatt soċjali u ekonomiku fuq terminu medju u terminu twil ta' miżuri ta' dan it-tip fir-rakkomandazzjonijiet speċifiċi ta' pajjiżhom; jistieden lill-Kummissjoni biex tipproduċi rapporti sommarji regolari ta' valutazzjonijiet bħal dawn u tressaqhom quddiem il-Parlament; jitlob li l-proċess tas-Semestru Ewropew ma jiffukax biss fuq is-sostenibilità finanzjarja tas-sistemi tas-sigurtà soċjali imma jiehu kont ukoll tal-impatt possibbli fuq l-aċċessibilità u d-dimensjoni tal-kwalità tas-servizzi ta' kura;
2. Jitlob lill-Kummissjoni u lill-Istati Membri jheggu u jipromwovu l-investment soċjali fis-servizzi soċjali bħas-settur ta' saħħa, is-settur ta' assistenza u dak soċjali, li huma setturi li huma essenzjali fil-dawl tat-tibdil demografiku u tal-konsegwenzi soċjali tal-kriżi, u għandhom potenzjal kbir fil-qasam tal-holqien ta' impjegji;
3. Jinsab konvint li r-riformi neċessarji għandhom jindirizzaw il-kwalità u l-effiċjenza tal-kura tas-saħħa, għandhom itejbu l-aċċess għall-kura t-tajba fil-mument it-tajjeb fl-ambjent it-tajjeb u għandhom iżommu lin-nies b'saħħithom u jiżguraw li kemm jista' jkun jiġu evitati kumplikazzjonijiet tal-mard komuni u li jistgħu jiġu evitati;

**Il-Ħamis 4 ta' Lulju 2013**

4. Ifakkar li l-Istati Membri qablu li jadottaw approċċ li jċaqlaq l-attenzjoni minn miżuri "kurattivi" li jindirizzaw s-sintomi ta' esklużjoni u nuqqas ta' saħħa "lejn miżuri preventivi bħala strategija li sabiex titjieb il-kwalità tal-ħajja u jitnaqqas il-piż ta' mard kroniku, fraġilità u diżabilità" <sup>(1)</sup>; jenfasizza, f'dan ir-rigward, l-ispejjeż fuq terminu twil ta' nuqqas ta' azzjoni;
5. Jikkunsidra l-fatt li individwi vulnerabbli jithallew mingħajr aċċess għall-kura tas-saħħa jew għas-servizzi ta' assistenza bħala ekonomija falza għax dan jista' jkollu impatt negattiv fit-tul kemm fuq l-ispejjeż tal-kura tas-saħħa kif ukoll fuq is-saħħa individwali u pubblika;
6. Jikkunsidra li hafna miżuri ta' tnaqqis fl-ispejjeż għal terminu qasir, li qegħdin ikunu implimentati bħalissa, bħall-introduzzjoni ta' tariffi ta' aċċess għall-kura ta' saħħa li għandhom jithallsu minn qabel, iż-żieda fl-ispejjeż li ma jistgħux jiġu rimborsati jew l-esklużjoni tal-aċċess għall-kura ta' gruppi vulnerabbli, ma ġewx evalwati bis-siġh għal dak li jikkonċerna l-konsegwenzi soċjali u ekonomiċi wiesgħa jew l-effetti potenzjalment diskriminatorji u l-implikazzjonijiet fuq terminu twil tagħhom u l-konsegwenzi eventwali għall-medja ta' għomor; jenfasizza l-fatt li tali miżuri għandhom impatti negattivi sproporzjonati fuq gruppi vulnerabbli;
7. Jikkunsidra b'dispijaċir li l-istigma soċjali ta' ċerti kundizzjonijiet mediċi tiskoraġġixxi l-individwi milli jfittxu l-kura neċessarja, u dan jista' jhalli mard li jittiehed, pereżempju, mhux ikkurat, bir-riskju li dan iġib miegħu għas-saħħa pubblika;
8. Jiddispijaċi dwar l-impatt sproporzjonat li l-prattiki tal-arrest tal-pajjiżi u l-obbligi ta' rappurtar marbuta mal-infurzar tal-liġi tal-immigrazzjoni għandhom fuq il-kapaċità tal-migranti mhux dokumentati li jirċievu attenzjoni medika <sup>(2)</sup>;
9. Jirrikonoxxi li hemm relazzjonijiet stretti bejn serje ta' vulnerabilitajiet, esperjenza ta' kura istituzzjonalizzata, nuqqas ta' aċċess għal assistenza ta' kwalità bbażata fuq il-komunità u l-konsegwenza ta' nuqqas ta' akkomodazzjoni; ifakkar li s-servizzi tas-saħħa u l-kura jista' jkollhom rwol importanti fil-prevenzjoni u t-trattament tal-faqar u l-esklużjoni soċjali, inklużi forom estremi bħal nuqqas ta' akkomodazzjoni; jenfasizza li l-gruppi li għandhom diversi fatturi ta' vulnerabilità, bħar-Roma, persuni mingħajr permess ta' residenza validu jew persuni mingħajr dar, jinsabu f'riskju akbar li jithallew barra minn kampanji ta' prevenzjoni ta' riskji, dijanjosi u trattament;
10. Jindika l-effetti negattivi fit-tul ta' tnaqqis fil-miżuri ta' kura preventiva fi żminijiet ta' kriżi; jikkunsidra li l-miżuri preventivi, jekk hemm bżonn li jitnaqqsu, tal-anqas għandhom jittellgħu lura fil-livell preċedenti, sabiex tibqa' l-kontinwità u ma tkunx distrutta l-infrastruttura; jenfasizza li l-kriżi ekonomika u finanzjarja u l-hekk imsejha politiki ta' awsterità imposti minn ċerti Stati Membri ma jkunux il-kawża ta' nuqqas ta' investiment fis-servizzi ta' saħħa nazzjonali iżda li, fid-dawl tal-importanza u n-natura essenzjali tagħhom, għandhom isiru sforzi sabiex jiġu konsolidati dawn is-servizzi halli jissodisfaw il-bżonnijiet tas-soċjetà, b'mod partikolari l-gruppi l-aktar vulnerabbli tagħha;
11. Jikkunsidra li miżuri ta' awsterità ma għandhom taht l-ebda ċirkustanza jipprivaw liċ-ċittadini mill-aċċess tagħhom għal servizzi soċjali u ta' saħħa jew mill-innovazzjoni u l-kwalità fil-provvista ta' servizzi soċjali u ma għandhomx iregġgħu lura xejriet pożittivi fl-iżvilupp tal-politika;
12. Jistieden lill-Istati Membri biex jippromwovu r-reklutaġġ fis-servizzi tal-kura soċjali u jaħdmu biex iżidu l-attraenza tas-settur bħala għażla ta' karriera vijabbli għaž-żgħażaġh;
13. Jenfasizza li numru ta' ċittadini tal-UE li qed jgħixu f'pajjiż tal-UE iehor li mhumiex tagħhom u li ma għandhomx assikurazzjoni tas-saħħa, minhabba qgħad jew nuqqas ta' permess ta' residenza, qed jiżdid; jenfasizza li l-fatt li ċ-ċittadini tal-UE koperti minn assikurazzjoni tas-saħħa f'pajjiż iehor tal-UE għandhom ta' spiss diffikultà biex jeċċedu l-kura għax jridu jhallsu minn qabel;
14. Jithasseb li persuni b'diżabilità fl-UE qed ikunu affetwati sproporzjonalment bit-tnaqqis fl-ispiża pubblika, u bħala riżultat ta' dan qed jitilfu servizzi ta' appoġġ li jippermettullhom jgħixu ħajja indipendenti fil-komunità;

<sup>(1)</sup> Konkluzjonijiet tal-Kunsill dwar tixjiħ b'saħħtu u b'dinjità, adottati fl-2980 Laqgħa tal-Kunsill dwar Impjieġ, Politika Soċjali, Saħħa u Affarijiet tal-Konsumatur, Novembru 2009.

<sup>(2)</sup> Il-linji gwida FRA "Apprehension of migrants in an irregular situation – fundamental rights considerations" jipproponu prinċipji ewlenin għall-Istati Membri dwar Prattiki ta' identifikazzjoni u rappurtar f'faċilitajiet mediċi u hdejhom: [http://fra.europa.eu/sites/default/files/document-on-apprehensions\\_1.pdf](http://fra.europa.eu/sites/default/files/document-on-apprehensions_1.pdf)

## Il-Ħamis 4 ta' Lulju 2013

15. Jikkunsidra li dan qed iwassal għal żieda fin-numru ta' persuni li qed jgħixu taht kura istituzzjonalizzata għal perijodu twil u għal aktar esklużjoni soċjali tal-persuni b'diżabilità fl-UE, li huwa ksur dirett tal-impenji tal-UE taht il-Konvenzjoni tan-NU dwar id-Drittijiet tal-Persuni b'Diżabilitajiet u l-Istrateġija Ewropea tad-Diżabilità 2010-2020;

16. Jenfasizza li l-kura li trid tiġi rċevuta min-nies b'diżabilità għandha tiġi provduta b'mod aċċessibbli, mhux biss f'termini ta' infrastruttura, imma wkoll komunikazzjoni, li hija speċjalment importanti fil-każ ta' persuni b'diżabilitajiet intellettuali (diffikultajiet fit-tagħlim); jenfasizza l-bżonn li jithegġeg it-taħriġ tal-fornituri tal-kura u t-tobba mhux speċjalisti biex joffru kura b'mod aċċessibbli;

17. Jikkunsidra li kull tnaqqis fis-servizzi tal-kura u tal-appoġġ għaž-żgħažagh jew gruppi oħra vulnerabbli huma soġġetti li jxejnu l-politika eżistenti tal-UE dwar l-inkluzjoni attiva; jenfasizza li r-rati għoljin ta' qgħad fost iż-żgħažagh ipoġġu pressjoni addizzjonali fuq it-tipi kollha ta' servizzi soċjali u li azzjoni mmirata tista' tgħin;

18. Jinnota li, minhabba l-qgħad li qed jiżdied u l-qgħad fuq perijodu twil minhabba l-kriżi, proporzjon kbir taċ-ċittadini bħalna – il-persuni minghajr impjeg fuq perijodu twil u d-dipendenti tagħhom – huwa mċaħhad mill-aċċess għas-sistema tas-saħha pubblika, is-sigurtà soċjali u l-kura tas-saħha; jistieden lill-Istati Membri, u speċjalment dawk bl-oghla rati ta' qgħad, biex jindirizzaw b'mod effettiv u mgħaġġel din il-kwistjoni ewlenija permezz tal-adozzjoni tal-miżuri neċessarji;

19. Jilqa' r-Rakkomandazzjoni tal-Kummissjoni tal-20 ta' Frar 2013 dwar "Investiment fit-Tfal: it-tkissir taċ-ċiklu tal-iżvantagġ"; jirrikonoxxi l-importanza u l-effiċjenza tal-ispiza tal-investment fis-snin bikrija tat-tfulija, għal dak li jikkonċerna l-iżvilupp tal-potenzjal shih tagħhom; jirrikonoxxi li l-investment f'servizzi soċjali ta' kwalità għolja huwa essenzjali għall-iżvilupp ta' servizzi ta' protezzjoni tat-tfal adegwati u effettivi u għal biex ikunu stabbiliti strateġiji ta' prevenzjoni komprensivi; ifakkar fl-importanza li tiġi adottata perspettiva ta' tul il-hajja kollha u l-promozzjoni tas-saħha, il-prevenzjoni u dijanjosi bikrija; jenfasizza li l-pandemija reċenti tal-hosba wriet kemm huwa importanti għas-saħha pubblika t-tilqim b'xejn għat-tfal;

20. Jirrikonoxxi l-kontribuzzjoni soċjali u ekonomiċi kbar tal-membri tal-familja li jaġixxu bħala persuni li jiehd u hsieb haddiehor u l-voluntiera (kura informali) u r-responsabbiltajiet li qed jiżdiedu fuqhom bit-tnaqqis fil-provvista tas-servizzi jew biż-żeda fl-ispejjeż tagħhom; iqis li l-miżuri ta' awsterità m'għandhomx iwasslu biex itaqqlu żżejjed b'mod ulterjuri nies li jiehd u hsieb haddiehor b'mod informali; jishaq fuq l-importanza li tiġi rikonoxxuta l-kompetenza esperta tal-persuni li jiehd u hsieb haddiehor u li jiġi garantit xogħol ta' kwalità għolja; jitlob għal appoġġ u għajjuna xierqa għall-membri tal-familja li jaġixxu bħala persuni li jiehd u hsieb haddiehor f'sens li jingħaqdu flimkien il-kura u l-karriera u jqs li l-hin li tkun qattgħet persuna bħala waħda li tiehu hsieb haddiehor irid jiġi kkalkulat fl-eligibilità għall-pensjoni; Jenfasizza li l-maġġoranza tal-ghoti tal-kura fl-UE hija provduta fuq bażi informali, jiġifieri minn membri tal-familja u voluntiera, u jstieden lill-Kummissjoni, l-Istati Membri u s-shab soċjali biex iżidu l-apprezzament ta' dan il-kontribut u l-premji finanzjarji għalih;

21. Jirrikonoxxi li aktar u aktar nisa huma involuti f'xogħol imħallas (għalkemm qed jithallsu 18 % anqas mill-irġiel), u li fl-istess hin in-nisa għadhom relattivament ta' spiss persuni li jiehd u hsieb haddiehor (78 % minnhom huma nisa), li jirrizulta fi sfida biex ikollhom bilanċ sodisfaċenti bejn ix-xogħol u l-hajja. jemma li, b'mod ġenerali, il-fakultà ta' xogħol flessibbli hija importanti biex tgħin lin-nies jikkombinaw ix-xogħol u l-kura; jinsab imħasseb dwar l-impatt negattiv li t-tnaqqis tas-servizzi jew l-ispejjeż dejjem għola tagħhom għandhom fuq il-livelli ta' impjeg fost in-nisa, il-bilanċ bejn ix-xogħol u l-hajja, l-ugwaljanza bejn is-sessi u t-tixjij b'saħħtu;

22. Ifakkar li s-settur tal-kura ġie identifikat mill-UE bħala qasam ta' tkabbir potenzjali fl-impjeg u l-PE identifika l-bżonn ta' paga u taħriġ aħjar sabiex dan isir għażla ta' karriera attraenti u ttejjeb il-kwalità tas-servizz; Jinnota n-nuqqas ċar ta' haddiema f'partijiet mis-settur tas-saħha u l-ghoti tal-kura u jstieden lill-Istati Membri jippromwovu t-taħriġ tal-kura fost iż-żgħažagh, kif ukoll miżuri ta' taħriġ li jistgħu jgħinu lil dawk li jagħtiu u jipprovdu kura jifhmu aktar il-bżonnijiet ta' dawk li jirċievu l-kura;

23. Jishaq fuq l-importanza dejjem tiżdied tal-ghoti tas-servizz mobbli sabiex is-servizzi jitwasslu għand dawk li jehtigħom, f'żoni urbani kif ukoll rurali;

24. Jenfasizza l-kontribut utli tas-settur tal-voluntiera għall-kura ta' anzjani li għandhom bżonn ta' kura u, fejn neċessarju, ta' individwi iżolati li qed jgħixu wehdom;

**Il-Hamis 4 ta' Lulju 2013**

25. Japprezza l-fatt li ntgħazlet is-Shubija Ewropea għal Innovazzjoni dwar it-Tixjih Attiv u b'Saħtu (EIP) biex jiġu affrontati l-isfidi li jirriżultaw mit-tixjih demografiku; dan jinkludi l-oġettiv li, sal-2020, jiżdied b'sentejn it-tul tal-hajja b'saħħitha taċ-ċittadini tal-UE; dan ifittex ukoll sitwazzjoni ta' suċċess triplu għall-Ewropa billi:

i) tiżdied is-saħha u l-kwalità tal-hajja ta' persuni mdahhlin fiż-żmien;

ii) jitjiebu s-sostenibilità u l-effiċjenza tas-sistemi tal-kura;

iii) jinholqu opportunitajiet ta' tkabbir u tas-suq għan-negozji;

26. Jirrikonoxxi x-xogħol magħmul minn organizzazzjonijiet tat-tielet settur u volontarji, imma jikkunsidra li dan m'għandux jissostitwixxi r-responsabbiltà tal-Istat li jiżgura servizzi ta' kwalità għolja, effikaċi u għall-but ta' kulhadd li huma aċċessibbli għal kulhadd bħala pubbliċi, b'appoġġ finanzjarju mir-riżorsi pubbliċi;

27. Jenfasizza l-“Qafas Ewropew tal-Kwalità għal Kura fuq Perjodu Twil”, li jipprovdi prinċipji u linji gwida għad-dinjità u l-benessri ta' anzjani fi bżonn ta' kura u ġie ppubblikat bħala parti mill-proġett WeDO tal-Kummissjoni <sup>(1)</sup>;

28. Jistieden lill-Istati Membri biex itejbu l-għarfien dwar is-saħha u jipprovdu informazzjoni xierqa dwar is-servizzi disponibbli għal gruppi vulnerabbli li ta' spiss għandhom diffikultà biex jaċċedu s-servizzi li għandhom bżonn; ta' importanza ugwali huwa l-involvement ta' dawk li jirċievu l-kura u dawk li jagħtu l-kura fil-proċessi ta' deċiżjoni li jaffettwawhom;

**Rakkomandazzjonijiet**

29. Jistieden lill-Kummissjoni biex takkwista data kumparabbli u kurrenti fil-forma ta' analiżi fundamentali dwar l-aċċess għall-kura;

30. Jistieden lill-Kummissjoni u lill-Istati Membri, f'kooperazzjoni mal-partijiet intersatti rilevanti kollha, jimmonitorjaw u jindirizzaw fil-pjani nazzjonali ta' riforma l-politiki nazzjonali li jmorru kontra l-mira ta' tnaqqis tal-faqar tal-2020; jistieden lill-Istati Membri jiffokaw speċjalment fuq il-gruppi l-aktar vulnerabbli u jnehhu l-ostakoli għall-aċċess, itejbu u jsaħhu l-miżuri ta' assimilazzjoni u ta' prevenzjoni fi stadju bikri sabiex jirritornaw lejn approċċ ibbażat fuq id-drittijiet u jevitaw hsara fit-tul u spejjeż li jirriżultaw min-nuqqas ta' azzjoni;

31. Jistieden lill-Kummissjoni, is-shab soċjali u l-Istati Membri biex jaġixxu fuq is-sejbiet ta' analiżi dwar il-punti b'saħħithom u dgħajfa tas-Sena Ewropea tax-Tixjih Attiv u s-Solidarjetà bejn il-Generazzjonijiet tal-2012;

32. Ihegġeg lill-Istati Membri jikkooperaw bl-għan li jiġi implimentat għadd massimu ta' programmi għal titjib fl-istandards tas-saħha fost il-gruppi l-aktar vulnerabbli, b'mod partikolari t-tfal u ż-żgħażaġh, fil-kuntest tal-mobilità, li hija rikonoxxuta bħala dritt fundamentali fl-UE;

33. Jistieden lill-Kummissjoni teżamina t-tensjonijiet li jistgħu jirriżultaw bejn id-drittijiet tas-sigurtà soċjali taħt ir-Regolament (KE) Nru 883/2004 <sup>(2)</sup> u t-thaddim tad-Direttiva 2004/38/KE <sup>(3)</sup>, bil-hsieb li tirrakkomanda xi bdil necessarju biex jitnaqqas id-divarju fil-kopertura;

34. Ihegġeg lill-Kummissjoni u lill-Istati Membri kollha biex jstabbilixxu l-prijoritijiet, jeliminaw id-distakk bejn l-irġiel u n-nisa u jiżguraw aċċess effettiv għas-servizzi tas-saħha u tal-ippjanar tal-familja, filwaqt li jagħtu attenzjoni speċjali lil gruppi vulnerabbli u żvantaġġati ohra li jehtieġu harsien tas-saħha soċjali;

<sup>(1)</sup> WeDO, proġett appoġġat mill-Kummissjoni Ewropea (2010-2012), imexxi minn grupp ta' tmexxija kompost minn 18-il organizzazzjoni f'12-il Stat Membru. L-interess komuni tal-organizzazzjonijiet shab kollha kien u jibqa' li tittejjeb il-kwalità tal-hajja ta' anzjani fi bżonn ta' kura.

<sup>(2)</sup> ĠU L 166, 30.4.2004, p. 1.

<sup>(3)</sup> ĠU L 158, 30.4.2004, p. 77.

## Il-Ħamis 4 ta' Lulju 2013

35. Jistieden lill-Kummissjoni tinkludi salvagwardja soċjali li tipprotegi l-kura u s-servizzi soċjali u sistemi ta' protezzjoni soċjali fi qbil mal-pajjiżi li jirċievu assistenza finanzjarja; jistieden lill-Kummissjoni u l-Istati Membri biex jiżviluppaw l-użu ta' teknoloġiji godda bhat-telemedicina sabiex jiġi ffaċilitat l-aċċess għall-kura;
36. Jistieden lill-Kummissjoni biex thegħeġ aċċess ugwali għall-edukazzjoni u l-kura tat-tfal minn età bikrija, u tipprovdi appoġġ finanzjarju adegwat għal dawn is-servizzi;
37. Ithegħeġ lill-Istati Membri biex jipprovdu servizzi bbażati fuq il-komunità għal tfal b'diżabilitajiet;
38. Jistieden lill-Istati Membri biex jidentifikaw u jeliminaw ostakli u xkiel rigward l-aċċess ta' nies b'diżabilità għat-trasport pubbliku, is-servizzi u l-informazzjoni;
39. Jistieden lill-Kummissjoni u l-Istati Membri biex iwaqqfu prijoritajiet halli jeliminaw id-differenzi u jipprovdu aċċess effettiv għas-servizzi tas-saħha għal gruppi vulnerabbli li jinkludu n-nisa fqar, il-migranti u r-Roma fil-protezzjoni tas-saħha soċjali billi jiġi żgurat li l-kura tas-saħha tkun għall-but ta' kulhadd, disponibbli u ta' kwalità, li l-organizzazzjoni tkun effiċjenti u effikaċi u li l-finanzjament ikun adegwat fiż-żoni ġeografici kollha;
40. Ithegħeġ lill-Istati Membri jadottaw politiki li jipromwovu s-saħha u l-prevenzjoni tal-mard billi jiżguraw kura tas-saħha bla hłas, universali u ta' kwalità lill-gruppi l-aktar żvantaġġati, b'attenzjoni partikolari fuq l-iżguraw tal-kura tas-saħha primarja, medicina preventiva, aċċess għad-dijanosi, it-trattament u r-rijabilitazzjoni; jitlob li jiġu provduti l-mezzi meħtieġa biex ikunu miġġielda l-problemi ewlenin tas-saħha li jiffaċċaw in-nisa u jkun żgurat id-dritt għas-saħha sesswali u riproduttiva, servizzi tas-saħha għan-nisa vittmi tal-vjolenza, u kura tas-saħha għat-trabi;
41. Jistieden lill-Istati Membri, f'kooperazzjoni mal-Kummissjoni, biex iqisu b'mod shiħ ir-rabta bejn is-saħha fiżika u mentali fuq naħa u l-qgħad u l-insigurtà tal-impjeg fuq l-oħra – li l-kriżi żvelat bhala fenomeni ewlenin – sabiex ikun hemm pjanar xieraq stabbilit halli jiġu evitati u indirizzati l-konsegwenzi dannużi ta' dan it-tip;
42. Jirrakkomanda bil-qawwa li l-Istati Membri jsaħhu s-servizzi tas-saħha tagħhom fir-rigward tal-prevenzjoni u tal-kura primarja, filwaqt li jiffukaw fuq titjib tas-saħha u fl-aċċess għall-kura għan-nisa, b'mod partikolari għan-nisa li jgħixu f'żoni remoti l bogħod miċ-ċentri urbani, kif ukoll fuq miżuri għall-aktar gruppi żvantaġġati – it-tfal u ż-żgħażaġh, l-anzjani u l-persuni b'diżabilità, qiegħda jew bla dar – li jiggarrantixxu d-dritt ta' monitoraġġ mediku regolari għal kulhadd;
43. Ithegħeġ lill-Kummissjoni u lill-Istati Membri jitrattaw il-kura tal-omm u tat-trabi li jkun għadhom kemm twieldu, speċjalment f'każijiet ta' twelid prematur, bhala prijorità tas-saħha pubblika u jinkorporawha fl-istrategiji tas-saħha Ewropej u nazzjonali;
44. Jistieden lill-Kummissjoni u lill-Istati Membri jorganizzaw l-edukazzjoni u l-korsijiet ta' taħriġ meħtieġa għall-professionijiet tas-saħha kollha li jaħdmu fl-unitajiet tal-kura ta' qabel il-konċepiment, tal-maternità u tat-trabi li jkun għadhom kemm twieldu, bl-għan li ji jkun prevenut it-twelid prematur u jitnaqqas l-għadd ta' mard kroniku li jolqot lit-trabi li jitwieldu b'mod prematur;
45. Ithegħeġ lill-Istati Membri biex jiżguraw li tingħata għajnuna xierqa lin-nisa waqt u wara tqala u t-treddiġh, billi joffru servizzi ta' indukrar/konsultazzjoni bla hłas meta jkun meħtieġ, u nutriment adegwat, speċjalment lil dawk li jinsabu friskju ta' faqar u esklużjoni soċjali minhabba l-kriżi ekonomika attwali;
46. Ithegħeġ lill-Istati Membri biex jiżviluppaw strutturi xierqa li joffru lin-nies appuntamenti mediko-soċjali sabiex jitqiesu aħjar il-kundizzjonijiet li jgħixu fihom l-ifqar nies;
47. Jistieden lill-Istati Membri biex jipprovdu informazzjoni aċċessibbli u ċara dwar id-drittijiet tal-migranti fil-lingwi rilevanti kollha, inkluża dik tar-Roma;
48. Jinkoraġġixxi l-Istati Membri jieħdu azzjoni kontra r-reat ta' mibegħda u jipromwovu politiki kontra d-diskriminazzjoni, jekk hemm bżonn billi jsaħhu l-entitajiet ta' kontra d-diskriminazzjoni nazzjonali tagħhom u jipromwovu taħriġ fl-awtoritajiet pubbliċi;

**Il-Hamis 4 ta' Lulju 2013**

49. Ihegġegħ lill-Istati Membri jimplementaw l-Artikolu 19 tat-TFUE u jadottaw d-Direttiva dwar l-implimentazzjoni tal-prinċipju ta' trattament ugwali bejn il-persuni irrispettivament mir-religjon jew it-twemmin, id-diżabilità, l-età jew l-orjentazzjoni sesswali sabiex tiġi pprojbata d-diskriminazzjoni bbażata fuq ir-religjon jew it-twemmin, id-diżabilità, l-età jew l-orjentazzjoni sesswali (<sup>1</sup>) u japplikaw il-prinċipju tat-trattament ugwali fl-oqsma tal-protezzjoni soċjali, inklużi s-sigurtà soċjali u l-kura tas-saħħa, l-edukazzjoni u l-aċċess għall-prodotti u s-servizzi u l-forniment tagħhom li huma kummerċjalment disponibbli għall-pubbliku, inkluża l-akkomodazzjoni;

50. Jistieden lill-Istati Membri biex iwettqu valutazzjonijiet tal-impatt biex jiżguraw li l-miżuri mehuda li jista' jkollhom impatt fuq dawk li huma l-aktar vulnerabbli jkunu f'konformità mal-prinċipji stipulati fil-Karta tad-Drittijiet Fundamentali tal-UE u f'konformità mad-Direttiva 2000/43/KE li timplimenta l-prinċipju tat-trattament ugwali bejn il-persuni irrispettivament mill-orijini tar-razza jew etniċità (<sup>2</sup>);

51. Ihegġegħ lill-Istati Membri biex jevitaw il-problema ta' nies mingħajr dar, jipprovdu l-kura neċessarja għal nies mingħajr dar, u biex ma jagħmlux in-nuqqas ta' akkomodazzjoni reat fil-leġiżlazzjoni nazzjonali tagħhom;

52. Ihegġegħ lill-Kummissjoni u lill-Istati Membri jiżguraw li kull politika jew programm ta' finanzjament maħsuba biex jappoġġaw l-innovazzjoni soċjali u/jew servizzi relatati mal-kura jimmiraw lejn dawk is-servizzi li jilhqgħu l-ahjar il-bżonnijiet soċjali u jtejbju l-kwalità tal-hajja tan-nies, u li huma żviluppatti f'kooperazzjoni mill-qrib u konsultazzjoni mal-organizzazzjonijiet li jiddefendu u jirrapprezentaw gruppi vulnerabbli;

53. Jinnota l-kamp ta' applikazzjoni tal-Inizjattiva għan-Negożju Soċjali tal-Parlament u jishaq fuq l-importanza tal-ekonomija soċjali, li tista', flimkien man-negożji soċjali, issaħħah b'mod effikaci l-qasam li qed jikber malajr tal-kura tas-saħħa u dak soċjali;

54. Jinkoraġġixxi lill-Kummissjoni u lill-Kunsill jahdmu mal-Parlament biex jergħu jinfurzew finanzjament lill-programmi li jimmiraw gruppi vulnerabbli; jinkoraġġixxi lill-Kummissjoni tiehu l-miżuri kollha disponibbli għaliha biex tiżgura t-tehdid shih u l-hlas massimu tal-Fond Soċjali Ewropew, il-Fond għal Ghajnuna Ewropea għall-Persuni l-Aktar fil-Bżonn u strumenti oħra rilevanti li jindirizzaw il-bżonnijiet tan-persuni li huma vulnerabbli jew fir-riskju ta' esklużjoni, u li tappoġġja l-isforzi tal-Istati Membri biex jilhqgħu l-mira ta' faqar tal-Ewropa 2020 u jippromwovu innovazzjoni u l-kwalità fis-setturi tas-saħħa u tal-kura; jenfasizza l-importanza ta' strumenti ta' finanzjament relatati bhall-Programm tal-UE għall-Bidla u l-Innovazzjoni Soċjali u l-Fond ta' Intraprenditorija Soċjali Ewropew;

55. Jistieden lill-Kummissjoni jiżviluppa pakkett ta' indikaturi oġġettivi u suġġettivi bil-hsieb li jiġu mkejla l-komponenti materjali u mhux materjali tal-benessri, inklużi l-indikaturi soċjali, u li tiġi ppubblikata regolarment data dwar dan, sabiex jiġu integrati l-indikaturi Ewropej u nazzjonali dwar il-PDG u l-qgħad u b'hekk jiġi mkejjel il-progress fuq il-livell tas-soċjetà u mhux biss l-iżvilupp ekonomiku;

56. Jistieden lill-Kummissjoni u l-Istati Membri biex jirrikonoxxu b'mod ċar il-kontribut utli magħmul minn dawk li jieħdu hsieb haddiehor b'mod informali; ihegġegħ lill-Istati Membri jzommu miżuri ta' appoġġ immirati għal dawk li jieħdu hsieb haddiehor u għas-settur tal-volontarjat, halli jipprovdu aktar miżuri personali, ta' kwalità u kosteffikaci, pereżempju miżuri li jippermettu l-bilanċ bejn ix-xogħol u l-hajja, li jiffacilitaw aktar il-kooperazzjoni u l-koordinazzjoni bejn dawk li jieħdu hsieb haddiehor b'mod informali u dawk li jieħdu hsieb haddiehor b'mod formali, u li jiżguraw politiki tas-sigurtà soċjali u taħriġ għal dawk li jieħdu hsieb haddiehor; jistieden lill-Kummissjoni u l-Istati Membri jiżviluppaw qafas koerenti għat-tipi kollha ta' liv għall-kura; jistieden lill-Kummissjoni Ewropea tipproponi direttiva tal-UE dwar il-liv tal-persuni li jieħdu hsieb haddiehor, b'mod koerenti mal-prinċipju ta' sussidjarjetà kif stabbilit fit-Trattat;

57. Jistieden lill-Istati Membri biex jipprovdu informazzjoni preċiża u li tintfiehmed faċilment fil-lingwi u l-formats rilevanti, dwar id-dritt għall-kura, u biex din tkun aċċessibbli b'mod wiesa';

58. Jistieden lill-Kummissjoni, lill-Istati Membri u lis-shab soċjali jabbozzaw definizzjonijiet ċari tal-profilu professjonali fis-settur tal-kura li jippermettu delimitazzjoni preċiża tad-drittijiet u l-obbligji;

59. Jistieden lill-Istati Membri biex jintegraw l-atturi potenzjali kollha fil-livelli lokali, reġjonali u nazzjonali, u anki s-shab soċjali, finizjattivi li jirrigwardaw is-servizzi tal-prevenzjoni, tas-saħħa u dawk soċjali;

(<sup>1</sup>) COM(2008)0426.

(<sup>2</sup>) ĠU L 180, 19.7.2000, p. 22.

## Il-Ħamis 4 ta' Lulju 2013

60. Ihegġegħ lill-Istati Membri jippromwovu l-programmi ta' tahrig mehtieġa mis-setturi tal-kura u tal-appoġġ, u joffru gotjiet lin-nies li jagħmlu studji rilevanti;
61. Ihegġegħ lill-Kummissjoni tippromwovi kampanja bil-ghan li tirrekluta ż-żgħażaġħ u ttejjeb l-immagini pubblika tas-settur tal-kura bhala settur li jimpjega;
62. Jitlob li d-drittijiet tax-xogħol ta' dawk li qed jahdmu fis-settur tal-kura jiġu rispettati, inkluż id-dritt għal introjtu dinjituż u kundizzjonijiet dinjitużi u d-dritt li wiehed jingħaqad ma' trejdnunins u jiffirma trejdnunins u d-dritt għal negozjar kollettiv;
63. Ihegġegħ lill-Istati Membri jappoġġaw l-awtoritajiet nazzjonali, reġjonali u lokali biex iwaqqfu skemi ta' finanzjament sostenibbli għas-servizzi tal-kura u biex jiżviluppaw skemi ta' tahrig u tahrig mill-ġdid għall-haddiema bl-ghajnuna tal-finanzjament tal-FSE;
64. Jinkoraġġixxi s-shab soċjali jiżviluppaw djalogu soċjali formali dwar is-settur tal-kura;

o  
o o

65. Jagħti istruzzjonijiet lill-President tiegħu sabiex jgħaddi din ir-riżoluzzjoni lill-Kunsill, lill-Kummissjoni u lill-gvernijiet tal-Istati Membri.

P7\_TA(2013)0329

## TV Konness

### Riżoluzzjoni tal-Parlament Ewropew tal-4 ta' Lulju 2013 dwar it-TV Konness ("Connected TV") (2012/2300(INI))

(2016/C 075/21)

*Il-Parlament Ewropew,*

- wara li kkunsidra l-Artikolu 167 tat-Trattat dwar il-Funzjonament tal-Unjoni Ewropea,
- wara li kkunsidra l-Artikolu 10(1) tal-Konvenzjoni Ewropea dwar id-Drittijiet tal-Bniedem,
- wara li kkunsidra l-Artikoli 11 u 8 tal-Karta tad-Drittijiet Fundamentali tal-Unjoni Ewropea,
- wara li kkunsidra l-Protokoll dwar is-sistema tax-xandir pubbliku fl-Istati Membri annessi mat-Trattat ta' Amsterdam li jemenda t-Trattat dwar l-Unjoni Ewropea, it-Trattati li jistabbilixxu l-Komunitajiet Ewropej u ċerti atti relatati,
- wara li kkunsidra l-konvenzjoni dwar il-Protezzjoni u l-Promozzjoni tad-Diversità tal-Espressjonijiet Kulturali adottata mill-Organizzazzjoni tan-Nazzjonijiet Uniti għall-Edukazzjoni, ix-Xjenza u l-Kultura (UNESCO) fl-20 ta' Ottubru 2005,
- wara li kkunsidra d-Direttiva 2010/13/UE tal-Parlament Ewropew u tal-Kunsill tal-10 ta' Marzu 2010 dwar il-koordinazzjoni ta' ċerti dispożizzjonijiet stabbiliti bil-liġi, b'regolament jew b'azzjoni amministrattiva fi Stati Membri dwar il-forniment ta' servizzi tal-media awdjoviziva (Direttiva dwar is-Servizzi tal-Media awdjoviziva) <sup>(1)</sup>,

<sup>(1)</sup> ĠU L 95, 15.4.2010, p. 1.